

संक्षिप्त

आर्थिका संगममति माताजी का मंगल प्रवेश

निवाई(निसं)। सकल दिगम्बर जैन समाज के तत्वावधान में आर्थिका संगममति माताजी का निवाई में मंगल प्रवेश हुआ। मीडिया प्रभारी विमल जौला व हितेश छाबडा ने बताया कि आर्थिका संगममति माताजी 5 पिच्छिका के साथ टोक से विहार कर निवाई पहुंची। आर्थिका संगममति माताजी संघ पहाड़ी चुंगी नाका से रवाना होकर वैद्य हाऊस, बस स्टैंड, चंद्रप्रभु मंदिर, अहिंसा सर्फिकल, भगवान महावीर मार्ग होते हुए श्री शांतिनाथ दिगम्बर जैन अग्रवाल मंदिर पहुंची। जहां मंदिर कमेटी के पदाधिकारियों ने पाद प्रक्षालन कर अगुवानी की। प्रवक्ता सुनिल भाणजा ने बताया कि अटवाल जैन मंदिर पहुंचने पर आर्थिका माताजी ने आचार्य इन्द्रन्दी महाराज का पाद प्रक्षालन कर चरण बंदना की। हितने बताया कि आर्थिका संगममति माताजी मंदिर से रवाना होकर सन्त निवास नर्सिया जैन मंदिर पहुंची। जहां मूलनाथक भगवान शांतिनाथ के दर्शन एवं शांतिधारा के साथ निःअन्तर्यामि आहार चर्चा सम्पन्न हुई। इस अवसर पर महावीरप्रसाद पराणा, नदरल टोंग्या, रामपाल चंवरिया, विष्णु बोहरा, चेतन जैन, महेंद्र चंवरिया, महावीरप्रसाद छाबडा, विजय टोंग्या, अशोक भाणजा, नरेश हथौना, महेंद्र जैन व ज्ञानचंद्र धितल सहित कई श्रद्धालु मौजूद थे।

मोहनलाल गुर्जर को कमान सौंपी

निवाई(निसं)। ग्राम विकास अधिकारी संघ के नवनियुक्त अध्यक्ष चिरंजीलाल सैनी ने कार्यकारिणी का विस्तार करते हुए एवं संगठन के प्रति निष्ठा को देखते हुए सर्वसम्मति से मोहनलाल गुर्जर को जिला प्रतिनिधि के पद पर नियुक्त किया है। नवनियुक्त जिला प्रतिनिधि मोहनलाल गुर्जर जिला स्तर पर आयोजित होने वाले विभिन्न सरकारी एवं संगठन से जुड़े कार्यक्रमों में राजस्थान ग्राम विकास अधिकारी संघ का प्रतिनिधित्व करेंगे। जिनकी मुख्य भूमिका जिले स्तर पर ठाम विकास अधिकारियों की समस्याओं को प्रमुखता से उठाने एवं संघ के हितों कार्य करने की होगी। इस दौरान मोहनलाल गुर्जर ने संगठन के शीर्ष नेतृत्व का आधार व्यवस्त करते हुए कहा कि व पूरी निष्ठा के साथ ग्राम विकास अधिकारियों को उम्मीदों पर खरा उतरने का प्रयास करेंगे।

कलश यात्रा निकाली

निवाई(निसं)। ग्राम पंचायत ललवाडी में श्री मुरली मनोहर जी के मंदिर में पंडित रामस्वरूप शर्मा के सानिध्य में श्री द्वाद भागत कथा का आयोजन किया गया। जिसका शुभारंभ कलश यात्रा के साथ हुआ। कलश यात्रा श्री भोमियाजी महाराज के स्थान से बालाजी जी के मंदिर तक बैंड बाजे के साथ निकाली गई। देवेंद्र शर्मा ने बताया कि कथा वाचक पं. चंदनमल शर्मा ने व्यास गद्दी पर बैठकर कथा वाचन किया। उन्होंने बताया कि भागत महापुरुष की पूर्णाहुति रविवार को होगी। उन्होंने बताया कि पं. रामस्वरूप शर्मा द्वारा दो पीपल विवाह को लेकर लगन पत्रिका लिखवाई गई। दोनों पीपल के लिए बारात 12 अप्रैल को मुरली मनोहर जी के मंदिर से बैंड बाजे के साथ रवाना होकर पतवारी तक पहुंचेगी। जहां पर दोनों पीपल का विवाह संपन्न होगा। इस अवसर पर धीरजसिंह सोलंकी, भवानी शर्मा, नमोनारायण शर्मा, राधेश्याम शर्मा, सोनू दाधीच, मोनू दाधीच, रवि शर्मा, यशेंद्र दाधीच, कृष्ण सिंह, मानसिंह, श्याम सिंह, गिरिराज सिंह, बजरंगसिंह, ज्ञान सिंह, रामजीवन माली, छुट्टन सिंह, यासिंह, हनुमान सिंह व विष्णुसिंह सहित कई श्रद्धालु मौजूद थे।

प्रतिभा सम्मान समारोह 12 को

निवाई(निसं)। 80 फीट रोड पर स्थित श्यामा प्रसाद मुखर्जी सामुदायिक भवन में रविवार को सर्व समाज प्रतिभा सम्मान समारोह का आयोजन किया जाएगा। जिसमें कई संतों का संगम होगा। अशोक लांगडी ने बताया कि प्रतिभा सम्मान में कक्षा 10वीं व 12वीं में उत्कृष्ट अंक प्राप्त छात्र-छात्राओं, राष्ट्रीय स्तर पर उत्कृष्ट प्रदर्शन करने वाले खिलाड़ी, नवनिर्वाचित आईएएस व प्रशासनिक अधिकारियों को सम्मानित किया जाएगा। इस दौरान योगा व कई सांस्कृतिक कार्यक्रमों का भी आयोजन होगा। समारोह में संत बालकानंद गिरा महाराज, कर्मनानंदगिरा महाराज, विवेकानंदगिरा महाराज, ज्ञानानंद महाराज, मनीषानंद महाराज व श्रीराम महाराज कांटोली सहित कई संत महात्मा व जिले के प्रशासनिक अधिकारी शामिल होंगे।

बारिश से मंडी में रखी सौफ भीगी

टोक(निसं)। निवाई में बुधवार को अचानक मौसम बदलने से कृषि उपज मंडी में किसानों को भारी नुकसान उठाना पड़ा।

तेज हवा के साथ हुई बारिश के कारण मंडी परिसर में खुले में रखी सौफ की फसल भीग गई, जिससे उसकी गुणवत्ता प्रभावित होने और दामों में गिरावट की आशंका बढ़ गई है। मंडी परिसर में किसानों ने अपनी फसल को बचाने के लिए तिरपा से ढकने की कोशिश की, लेकिन अचानक हुई तेज बारिश के कारण कई बोहियां खुले में ही भीग गईं। करौली से 20 बोहियां सौफ लेकर मंडी पहुंचे किसान ने बताया कि अचानक मौसम खराब होने से उन्हें पूरे दिन परेशानी का सामना करना पड़ा। उन्होंने कहा कि बारिश के कारण मंडी में अफरा-तफरी की स्थिति बन गई और कई किसानों को नुकसान हुआ।

मौसम के बदलाव का असर मंडी में सौफ के दामों पर भी साफ नजर आया। मंडी व्यापार मंडल के अध्यक्ष ताराचंद बोहरा के अनुसार बुधवार को मंडी में करीब 10 हजार कट्टों की आवक हुई। बारिश के कारण सौफ के अधिकतम भाव 15 हजार रुपए प्रति किबंटल तक ही पहुंच सकें, जबकि एक दिन पहले यही भाव 19 हजार रुपए प्रति किबंटल था। इस तरह एक ही दिन में सौफ के दामों में करीब 4 हजार रुपए प्रति किबंटल की गिरावट दर्ज की गई। फसल भीगने और भाव गिरने से किसानों की चिंता बढ़ गई है। किसानों का कहना है कि यदि मौसम इसी तरह खराब रहा तो आने वाले दिनों में और अधिक नुकसान हो सकता है।

रेहड़ियों को हटाने के बाद भी अवैध पार्किंग से जाम बरकरार



पावटा कस्बे में अवैध पार्किंग व बेतरतिब खड़े वाहनो से राहगीरों को आने जाने में परेशानी का सामना करना पड़ रहा है।

पावटा(निसं)। कस्बे में यातायात व्यवस्था सुधारने के उद्देश्य से प्रशासन द्वारा बस स्टैंड क्षेत्र से फल-फ्रूट की रेहड़ियों को हटकर अन्य स्थान पर शिफ्ट किया गया और बस स्टैंड को भी स्थानांतरित कर दिया गया। इसके बावजूद आमजन को जाम की समस्या से राहत नहीं मिल पा रही है। मुख्य कारण अवैध पार्किंग को माना जा रहा है। बस स्टैंड व बाजार क्षेत्र के आसपास सड़क किनारे बेतरतीब खड़े वाहन यातायात में बाधा बन रहे हैं। हालात यह हैं कि कई बार थोड़ी सी भीड़ होने पर लंबा जाम लग जाता है, जिससे

■ बस स्टैंड व बाजार क्षेत्र के आसपास सड़क किनारे बेतरतीब खड़े वाहन यातायात में बाधा बन रहे हैं। हालात यह हैं कि कई बार थोड़ी सी भीड़ होने पर लंबा जाम लग जाता है

राहगीरों और वाहन चालकों को भारी परेशानी का सामना करना पड़ रहा है। स्थानीय लोगों का कहना है कि प्रशासन ने रेहड़ियों को हटाने और बस स्टैंड शिफ्ट करने जैसी कार्रवाई तो की, लेकिन अवैध पार्किंग पर सख्ती नहीं बरती जा रही है। यदि पुलिस और नगर पालिका द्वारा नियमित कार्रवाई की

जाए, तो जाम की समस्या से काफी हद तक राहत मिल सकती है। ठामिपों और व्यापारियों ने प्रशासन से मांग की है कि अवैध पार्किंग करने वालों के खिलाफ सख्त कार्रवाई की जाए और बाजार क्षेत्र में उचित पार्किंग व्यवस्था सुनिश्चित की जाए, ताकि यातायात सुचारु रूप से चल सके।

जिले में एलपीजी गैस, डीजल व पेट्रोल की पर्याप्त सप्लाई व स्टोरेज : जिला कलेक्टर

- पीएनजी को प्रोत्साहित करने हेतु एलपीजी बेस्ड ईकाईयों को आमंत्रित करने के निर्देश
- एलपीजी की जमाखोरी, कालाबाजारी व दुरुपयोग पर प्रशासन सख्त, कड़ी कार्यवाही के निर्देश

करने के लिये जिला प्रशासन, पुलिस तथा आईल व गैस कम्पनियों के नोडल अधिकारी आमसी समन्वय से कार्य करें। उन्होंने कहा कि अधिकारी स्थानीय एलपीजी आपूर्ति की दैनिक निगरानी सुनिश्चित करें। उन्होंने प्रतिदिन के स्टॉक और आपूर्ति पर निगरानी के लिये पेट्रोल पंपों तथा गैस एजेंसियों का नियमित रूप से निरीक्षण के भी निर्देश दिये।

जिला कलेक्टर ने कहा कि आमजन को बुकिंग के संबंध में धैर्य रखने के लिये प्रोत्साहित करें। वर्तमान स्थिति में धैर्य का परिचय देना आवश्यक है, जिससे सभी वंचित

वास्तविक उपभोक्ताओं को नियमित आपूर्ति प्राप्त हो सके। जिला कलेक्टर ने उपभोक्ताओं से निवेदन करते हुये कहा कि गैस बुकिंग शहरी एवं ठामीय क्षेत्र के उपभोक्ता द्वारा पिछली डिलीवरी के 25 दिन बाद ही किया जाये। साथ ही बुकिंग केवल मोबाइल एप, वेबसाइट, व्हाट्सएप, आईबीआएस के माध्यम से ही करवाये तथा गैस एजेंसी पर जाकर बुकिंग करना का प्रयास ना करें। एलपीजी गैस सिलेंडरों की आपूर्ति अवैध संठाहण और कालाबाजारी की निगरानी के संबंध में प्रशासनिक अधिकारियों सहित जिले के

उपखंड अधिकारी व जिला रसद अधिकारी सहित निरीक्षण एवं प्रवर्तन दलों द्वारा लगातार गैस एजेंसियों का सघन निरीक्षण किया जा रहा है। जिला रसद अधिकारी ने बताया कि जिले में कार्यरत 24 गैस एजेंसियों के 38 बार और 28 पेट्रोल पंपों का निरीक्षण एडीएम, डीएसओ, एसडीएम, डीएसपी, तहसीलदार एवं प्रवर्तन स्टॉफ द्वारा किया गया है। 06 एं के तहत 26 कार्यवाहियों एवं 01 एफआईआर दर्ज की गई हैं।

वहीं जिले में कार्यरत 45 होटल, ढाबे, रेस्टोरेंट एवं अन्य व्यावसायिक प्रतिष्ठानों की भी जाँच की गई है। साथ ही जिले में आवश्यक वस्तु अधिनियम 1955 की धारा के तहत वाणिज्यिक दुरुपयोग एवं कालाबाजारी में उपयोग के दौरान 227 गैस सिलेंडर जप्त कर न्यायालय जिला कलेक्टर में प्रस्तुत किये गये। डीएसओ ने बताया कि

गुर्जर आरक्षण संघर्ष समिति का धरना समाप्त

भरतपुर, (निसं)। रीट 2018 भर्ती के अंतर्गत वर्ग के शेष 372 पदों पर नियुक्ति की मांग को लेकर चला रहा धरना समाप्त हो गया। गुर्जर आरक्षण संघर्ष समिति और जिला प्रशासन के साथ सकारात्मक वार्ता हुई है और 1 मई तक का समय दिया गया है। अगर सरकार मांग नहीं मानती है तो आंदोलन की रणनीति बनाई जाएगी। गुर्जर आरक्षण संघर्ष समिति कार्यकारी अध्यक्ष श्रीराम बैसला ने बताया कि राजस्थान में रीट 2018 भर्ती के अंतर्गत डटव वर्ग के शेष 372 पदों पर नियुक्ति की मांग को लेकर बयाना थाना क्षेत्र के पीलपुरा-कारवारी शहीद स्मारक पर धरना चल रहा है। इन अभ्यर्थियों की मांग को देखते हुए गुर्जर आरक्षण संघर्ष समिति ने फैसला लिया कि 8 अप्रैल को महाराष्ट्र आयोजित की जाएगी लेकिन जिला प्रशासन की ओर से वार्ता के लिए निर्मंत्रण भेजा गया और गुर्जर आरक्षण संघर्ष समिति के पदाधिकारी जिला कलेक्टर कार्यालय पहुंचे जहां जिला कलेक्टर कमर चौधरी एवं जिला पुलिस अधीक्षक दिगंत आनन्द के साथ जवाब मांगेंगे, अगर सरकार हमारी मांग को मान लेती है तो ठीक नहीं तो इसके बाद आंदोलन की रणनीति बनाएगा।

सार-समाचार

174 बच्चों को मिला शिक्षा का सबल



लालसोट(निसं)। अनुराग सेवा संस्थान द्वारा मानवीय संवेदनाओं का सशक्त उदाहरण पेश करते हुए 174 पितृविहीन बालक-बालिकाओं को पाठ्य सामग्री वितरित की गई। संस्थान के 31 वर्ष पूर्ण होने पर अनुराग-31 अभियान के तहत आयोजित इस कार्यक्रम ने समाज को सेवा और संवेदना का संदेश दिया। राजकीय उच्च माध्यमिक विद्यालय, लालसोट में आयोजित कार्यक्रम का शुभारंभ सरस्वती प्रतिमा पर माल्यार्पण एवं दीप प्रज्वलन से हुआ। मुख्य अतिथि पुलिस उपाधीक्षक दिलीप मीणा ने कहा कि संघर्ष ही ईंसान को मजबूत बनाता है, और जिन बच्चों के सिर से पिता का साया उड़ जाता है, उनके लिए समाज को आगे आना चाहिए। उन्होंने इसे मानवता की सच्ची सेवा बताया। तहसीलदार सीमा चुणायत ने कहा कि सेवा कार्य ही जीवन को सार्थक बनाते हैं और अनुराग सेवा संस्थान इस दिशा में लगातार सराहनीय कार्य कर रहा है। संस्थान संरक्षिका अंजना त्यागी ने सभी से सेवा कार्यों में भागीदारी बढ़ाने का आह्वान किया। संस्थान सचिव श्याम सुंदर शर्मा ने पिछले 32 वर्षों की गतिविधियों का उल्लेख करते हुए बच्चों को राष्ट्र प्रथम की भावना के साथ आगे बढ़ने के लिए प्रेरित किया। कार्यक्रम में लखन पाटोदिया, चिराग जोशी सहित कई वक्ताओं ने भी अपने विचार रखे। अंत में संस्थान अध्यक्ष अंशुल सोनी ने आभार व्यक्त किया। कार्यक्रम का संचालन हनुमान शर्मा ने किया। इस अवसर पर बड़ी संख्या में गणमान्य नागरिक, अभिभावक व विभिन्न संस्थाओं के प्रतिनिधि उपस्थित रहे।

5000 रुपये का इनामी आरोपी पकड़ा

भरतपुर (निसं)। भरतपुर के थाना अटलबंद क्षेत्र में मारपीट और गंभीर घायल करने के मामले में पुलिस ने कार्रवाई करते हुए 5000 रूप के इनामी आरोपी शैलेन्द्र को गिरफ्तार कर लिया है। थाना अटलबंद पुलिस के अनुसार दिनांक 05 अक्टूबर 2025 को गांव बरसो का नगला निवासी मदनलाल पुत्र पूरनदास (जाति जाटव) ने रिपोर्ट दर्ज कराई थी कि गांव के ही शैलेन्द्र सहित 12-13 लोगों ने एकत्र होकर उसके परिवारों के साथ गाली-गलौची की तथा मारपीट कर धारदार हथियार से गंभीर रूप से घायल कर दिया। इस संबंध में थाना अटलबंद पर मुकदमा दर्ज कर जांच शुरू की गई। मामले की जांच के दौरान पुलिस टीम द्वारा आरोपी की तलाश की जा रही थी। इसी क्रम में सहायक उपनिरीक्षक श्रवण कुमार मय जापता ने कार्रवाई करते हुए नामजद आरोपी शैलेन्द्र पुत्र गंगादास (जाति जाटव), निवासी विजयनगर बरसो का नगला, थाना अटलबंद को गिरफ्तार कर लिया। पुलिस के अनुसार आरोपी पर 5000 रूप का इनाम घोषित था और वह लंबे समय से फरार चल रहा था। फिलहाल आरोपी से पूछताछ जारी है तथा मामले में अन्य आरोपियों की तलाश की जा रही है।

स्मैक के साथ आरोपी गिरफ्तार

टोक(निसं)। जिला पुलिस अधीक्षक के निर्देशन में जिला स्पेशल टीम ने सात ग्राम स्मैक के साथ एक युवक को गिरफ्तार किया है। डीएसपी द्वारा भी बताया कि मंगलवार शाम को पीपलू थाना क्षेत्र में एक आरोपी के कब्जे से करीब डेढ़ लाख रुपए कीमत की सात ग्राम अवैध स्मैक जब्त की है। इस कार्यवाही में फैजाना पुत्र फरीद पटान उम्र 20 साल निवासी कलंदरों का पीपलू बहरी टोका शहर निवासी को गिरफ्तार किया है। इस दौरान आरोपी मोहलू थाना क्षेत्र के गहलोद पुलिस थाना पर अवैध मादक पदार्थ स्मैक की खरीद फरोखत कर रहा था, जिसके पास से एक इलेक्ट्रॉनिक कांटा, एक मोबाइल और अवैध मादक पदार्थ स्मैक बरामद की गई है। बाद में आरोपी के खिलाफ पीपलू थाने में एनडीपीएस एक्ट में प्रकरण दर्ज कर जांच प्रारम्भ कर आरोपी से नशे के नेटवर्क के बारे में गहनता से पूछताछ जारी है। पुलिस को संदेह है कि आरोपी लंबे समय से नशे के कारोबार में लिप्त था, इससे खासकर युवा नशे की लत के शिकार होते जा रहे थे।

अकबर ने जीता कांश्य पदक

टोक, (निसं)। राजस्थान राज्य कुश्ती संघ फ्री स्टायल के तत्वाधान में 5 से 7 अप्रैल तक एसएमएस स्टेडियम जयपुर में राज्य स्तरीय कुश्ती प्रतियोगिता का आयोजन जयपुर जिला कुश्ती संघ के सौजन्य से आयोजित किया गया। मिली जलपारी के अनुसार प्रतियोगिता में टोक जिले की टीम ने भाग लिया, जिसमें पहलवान अकबर खान ने 65 किलो भारवर्ग की कुश्ती प्रतियोगिता में भाग लेकर तीसरी पोजिशन पर कब्जा करते हुए कांश्य पदक जीता है। विजयी पहलवान अकबर खान के पिता नादिर खान ने बताया कि अकबर खान टोक शहर के मसहूर अखाड़ा माशे खां का नियमित पहलवान है, जहां वह जिला कुश्ती के दाव पंच सिख रहा है। अकबर खान को इस उपलब्धि पर अनेक परिवार नादिर शहीद, मुमताज शहीद, असलम शहीद, राष्नीय वॉक्सिंग चौपियन खालिद मसूद, इकबाल मसूद बापू, अकबर खान, नय्यर एवं अजहर रशीद ने बधाई देते देते हुए शुभकामनाएं दी हैं, साथ ही उनके उज्वल भविष्य की कामना की है। मिली जानकारी के अनुसार अकबर खान अब आगामी राष्ट्रीय कुश्ती प्रतियोगिता में राजस्थान कुश्ती टीम का प्रतिनिधित्व करेंगे।

डॉ. सालोदिया ने संभाला पीएमओ का पदभार

टोक (निसं)। राजकीय सआदत अस्पताल में बुधवार को उप-निदेशक एवं इंफेटी रोग विशेषज्ञ डॉ. प्रतीक सालोदिया ने प्रमुख चिकित्सा अधिकारी का विधिवत पदभार ग्रहण कर लिया। चिकित्सा एवं स्वास्थ्य सेवाएं राजस्थान जयपुर के आदेश के बाद सआदत अस्पताल हेतु उन्हें आहरण एवं वितरण अधिकारी की शक्तियां प्रदान किये जाने के आदेश हुए थे, जिसके बाद निवर्तमान पीएमओ डॉ. हनुमान प्रसाद बैरवा की जगह डॉ. सालोदिया ने पीएमओ पद पर कार्यभार ग्रहण कर लिया। पदभार ग्रहण के मौके पर डॉ. नवीन्द्र पाठक, डॉ. बी.एल. नामा, डॉ. चेतन जैन, डॉ. महावीर चौधरी, डॉ. संदीप राजोतिया, डॉ. योगेश दासोदिया, डॉ. योगेश अग्रवाल, डॉ. रवि मिश्रा, बृजमोहन अग्रवाल, तरुण अग्रवाल, राजेश मंगल, धर्मेन्द्र सालोदिया, पिन्टू टाक, विजय राजोर, सुशील भगत, आशिष चौधरी समेत कई संगठनों से जुड़े लोग एवं चिकित्साकर्मियों द्वारा डॉ. सालोदिया का माल्यार्पण एवं साफा बंधवाकर अभिन्दन किया। इस मौके पर नव-नियुक्त पीएमओ डॉ. सालोदिया ने कहा कि सआदत अस्पताल में साफ-सफाई एवं चिकित्सा सेवाओं को बेहतर बनाने के लिये काम किया जाएगा। उन्होंने बताया कि अस्पताल में मरीजों को समय पर उपचार एवं लाभ मिले, जिसके लिए वह चिकित्सकों एवं स्टाफ के साथ समन्वय बनाकर काम करेंगे। पीएमओ के पद भार ग्रहण के मौके पर समाज सेवा से जुड़े लोगों द्वारा अस्पताल के लिए 20 व्हील चेयर भी निःशुल्क देने की घोषणा की गई।

15 अवैध जल कनेक्शन हटाए गए

टोक(निसं)। गर्मी में आमजन को पेयजल को लेकर परेशानी ना हो इसके लिए जलदाय विभाग पूरी तरह मुसंद है। इसी के तहत अधीक्षक अभियंता (एसई) प्रोजेक्ट टोक के निर्देशन में, सहायक अभियंता पूरण मल बैरवा के नेतृत्व में जलदाय विभाग की टीम ने दूनी ग्राम में बुधवार को सरोरी लोके के 15 अवैध जल कनेक्शन को हटाने का अभियान चलाया। साथ ही अवैध कनेक्शन करने वालों के खिलाफ 7 हजार 210 रुपये का जुर्माना लगाया गया। अधिषापी अभियन्ता ने बताया कि अवैध जल कनेक्शन न केवल पेयजल का दुरुपयोग का कारण बनते हैं, बल्कि वैध उपयोगकर्ताओं के लिए जल आपूर्ति वितरण प्रणाली और दबाव को भी प्रभावित करते हैं। ईईएम पूरण मल बैरवा ने सभी लोगों से अधिकृत माध्यमों से उचित जल कनेक्शन लेने की अपील की। इस दौरान विभाग ने स्पष्ट चेतावनी दी है कि यदि अवैध कनेक्शन की पुनरावृत्ति होती है, तो दीर्घियों के खिलाफ प्राथमिकी (एफआईआर) दर्ज की जाएगी। जलदाय विभाग अवैध कनेक्शनों के खिलाफ आगामी दिनों में अपने अभियान को सख्ती से जारी रखेगा।

न्यायाधीश ने दिखाई मानवीय संवेदनशीलता

दौसा (निसं)। जिला एवं सेशन न्यायाधीश केशव कौशिक ने बुधवार को मानवीय संवेदनशीलता का उत्कृष्ट उदाहरण प्रस्तुत करते हुए एक सड़क दुर्घटना में गंभीर रूप से घायल व्यक्ति को न्यायालय के प्रथम तल से स्वयं नीचे उतरकर अवार्ड राशि का चैक प्रदान किया। प्रकरण के अनुसार राजस्थान उच्च न्यायालय लॉगल सर्विस कमेटी जयपुर की ओर से सीएमए संख्या 4066/2023 भगवान सहाय बनाम अमर सिंह व अन्य में राष्ट्रीय लोक अदालत के माध्यम से 19 दिसंबर 2025 को अवार्ड पारित किया

'ट्रायल में देरी न हो, बंदियों को समय पर पेश करें'

दौसा (निसं)। राज्य मानवाधिकार आयोग के अध्यक्ष जस्टिस जी.आर. मूलचंदानी ने सोमवार शाम को श्यालावास स्थित विशिष्ट केंद्रीय कारागार का निरीक्षण किया। उन्होंने स्पष्ट निर्देश दिए कि विचाराधीन बंदियों के ट्रायल में किसी प्रकार की देरी न हो, इसके लिए उन्हें संबंधित न्यायालय में समय पर भौतिक रूप से अथवा वीडियो कॉन्फ्रेंसिंग के माध्यम से अनिवार्य रूप से पेश किया जाए साथ ही बंदियों को उनकी आगामी पेशियों की अग्रिम जानकारी देने एवं उन्हें प्रभावी विधिक सहायता उपलब्ध कराने पर विशेष जोर दिया। कारागार पहुंचने पर मुख्य प्रहरी रामप्रकाश के नेतृत्व में जस्टिस मूलचंदानी को गाई ऑफ आनर दिया गया। जेल अधीक्षक पारस जांगिड तथा जेलर रामचंद्र ने उन्हें निरीक्षण कराया। निरीक्षण के दौरान उन्होंने कारागार की व्यवस्थाओं का गहन अवलोकन करते हुए बंदियों द्वारा संचालित कालिन, कंबल, किट बाँक्स, लकड़ी फर्नीचर एवं माटी कला जैसे उद्योगों की जानकारी ली। उन्होंने जेल डिप्टीमेसरी का भी निरीक्षण किया तथा चिकित्साधिकारी को बंदियों के समुचित उपचार हेतु आवश्यक दिशा-निर्देश दिए। निरीक्षण के दौरान कारागार की स्वच्छता, अनुशासन एवं सुधारात्मक गतिविधियों उच्च स्तर की पाई गई। अभियंताओं एवं डेटा प्रबंधन की व्यवस्था भी संतोषजनक रही।

राजवंशी बने प्रवक्ता

■ गंभीर रूप से घायल व्यक्ति को प्रथम तल से नीचे आकर सौपा अवार्ड राशि का चैक

गया था। इस अवार्ड के तहत बीमा कंपनी को प्राथी भगवान सहाय को एमएसटी अवार्ड के अतिरिक्त 16 लाख 75 हजार रुपये देने के निर्देश दिए गए थे। आदेश की पालना में श्रीराम जनरल इश्योरेंस कंपनी लिमिटेड द्वारा उक्त राशि अधिकरण के खाले में जमा कराई गई। उच्च न्यायालय के निर्देशानुसार

न्यायाधीश केशव कौशिक ने यह राशि महाव तहसील के पीपलखेडा निवासी प्राथी भगवान सहाय पुत्र बृजमोहन के बचत खाते में जमा कराने के आदेश भी जारी किए। दुर्घटना में रीड की हड्डी में फ्रैक्चर होने के कारण घायल व्यक्ति चलने-फिरने में असमर्थ था और न्यायालय कक्ष तक पहुंच पाना उसके लिए संभव नहीं था।

ऐसी स्थिति में न्यायाधीश कौशिक स्वयं न्यायालय कक्ष से नीचे आए और परिसर में खड़े वाहन में लेटे घायल व्यक्ति को अपने बचत खाते में अवार्ड राशि का चैक सौपा।

पावटा। कस्बे को जोड़ने वाले मुख्य अंडरपास की बहाल स्थिति आमजन के लिए बड़ी परेशानी का कारण बन गई है। अंडरपास में गंदा पानी भरा होने व निराश्रित गौशर्ष के जमावडा रहने से आगामन करने वाले लोगों को रोजाना कठिनाइयों का सामना करना पड़ रहा है। हालात ऐसे हैं कि यहां से गुजरना जोखिम भरा बन गया है। इस मार्ग से प्रतिदिन हजारों की संख्या में स्कूली विद्यार्थी, विकलांगजन, मरीज, राहगीर, व्यापारी एवं दुपहिया वाहन चालक गुजरते हैं। गंदे पानी और कीचड़ के कारण कई बार लोग फिसलकर चोटिल

भी हो रहे हैं, लेकिन जिम्मेदार विभाग अब तक इस ओर ध्यान नहीं दे रहा है। अंडरपास में निराश्रित पशुओं का जमावडा भी बना रहता है, ज्यों कि कचरे से भरे कचरा पात्रों में मुंह मारते नजर आते हैं। जिससे दुर्घटना का खतरा और बढ़ गया है। बंदू और गंदगी के कारण आसपास का वातावरण भी दूषित हो रहा है, जिससे लोगों में आक्रोश व्याप्त है। स्थानीय लोगों और व्यापारियों का कहना है कि कई बार प्रशासन को इस समस्या से अवगत कराया जा चुका है, लेकिन अब तक कोई ठोस कार्रवाई नहीं हुई है।

शिक्षक संघ सियाराम ने मांगों को लेकर उपखंड अधिकारी को ज्ञापन सौपा

निवाई, (निसं)। राजस्थान शिक्षक संघ सियाराम ने ग्रीष्म अवकाश व संस्था प्रधान की अधिकृत अवकाश की कटौती के विरोध में प्रदर्शन करते हुए प्रदेश मंत्री हनुमानप्रसाद बैरवा के नेतृत्व में उपखंड अधिकारी प्रीति मीणा को ज्ञापन सौपा है।

जिला मंत्री मुकेशकुमार मीणा ने बताया कि ग्रीष्म अवकाश में 10 दिन की कटौती एवं संस्था प्रधान के दो अवकाशों में से एक अवकाश की कटौती के कारण शिक्षकों में भारी

■ मांगों पर कार्रवाई नहीं हुई तो होगा प्रदेशव्यापी आंदोलन

आक्रोश व्याप्त है। अवकाशों में की गई कटौती न तो व्यावहारिक है और ना ही न्याय संगत है। ज्ञापन में बताया कि उक्त मांगों पर कार्यवाही नहीं की गई तो संगठन द्वारा आंदोलन के तृतीय चरण में समस्त जिला मुख्यालय पर 20 अप्रैल को जिला कलेक्टर को मुख्यमंत्री के नाम ज्ञापन दिया जाएगा एवं चतुर्थ चरण में रामगज मंडी कोटा में 18 मई को विशाल रैली का आयोजन किया जाएगा। ज्ञापन देने वालों में तहसील अध्यक्ष मौलेश मीणा, तहसील मंत्री



निवाई में मांगों को लेकर शिक्षक संघ सियाराम के पदाधिकारियों ने ज्ञापन सौपा।

ताराचंद बैरवा, केदारराम कुम्हार, सीताराम मीणा, जिला संगठन मंत्री रमेशकुमार मीणा, रमेश बैरवा, अनिता चौधरी, प्रभाती मीणा, काली मीना, सुमन चौधरी, निरमा चौधरी,

शिवराज मीणा, गोविंद चौधरी, रोहित मीणा, नरेंद्र लोधी, सोहनलाल बैरवा, प्रहलाद बैरवा, जयनारायण बैरवा व शिवराज शर्मा सहित कई शिक्षक मौजूद थे।